



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

वंदे गंगा जल संरक्षण - जन अभियान 5 जून से 20 जून, 2025

का
शुभारम्भ

मुख्य अतिथि
श्री भजनलाल शर्मा
माननीय मुख्यमंत्री

5 जून, 2025

दोपहर 2:00 बजे | केशोरायपाटन, बूंदी

चंबल तट पर पूजन
चुनरी महोत्सव
जल संरक्षण कार्यों का लोकार्पण

सायं 4:30 बजे | भरतपुर

गंगा माँ की महाआरती
गंगाजल और तुलसी पौधा वितरण
सुजानगंगा पर दीपदान

अभियान के प्रमुख उद्देश्य

- जल संरचनाओं का जीर्णोद्धार
- जल प्रदूषण में कमी
- पर्यावरण संरक्षण के प्रति जागरूकता
- भूजल पुनर्भरण
- व्यवहार परिवर्तन से बेहतर जल उपयोग
- हरियाळी राजस्थान की तैयारी

पाणी से मान राखो
जीवन से ध्यान राखो

वंदे गंगा - जल संरक्षण जन अभियान

से जुड़ने के लिए क्यू आर कोड को स्कैन कर
आसान से 5 सवालों का जवाब देकर प्रमाण-पत्र प्राप्त करें
एवं अभियान में योगदान दें



सार-समाचार

सांसद डॉ. रावत ने जनसुनवाई में निबटाए कई मामले

उदयपुर,। सांसद डॉ मन्नालाल रावत ने बुधवार को जिला परिषद में जन सुनवाई की जिसमें विभिन्न मुद्दों को लेकर 40 से अधिक परिवारनाएं आईं। इनमें ज्यादातर जनसमस्याओं को लेकर थी, जिनका मौके पर समाधान किया गया। जनसुनवाई में एक मामला ऐसा भी आया जिसमें एक महिला ने अपनी निजी जमीन सरकार को दान कर दी, जिस पर आंगनवाड़ी केंद्र स्थापित किया गया। लेकिन एसडीओ ने इसे गैर कृषि कार्य बता कर महिला को ही नोटिस जारी कर जवाब मांग लिया। इस मामले में सांसद ने मुख्यमंत्री और प्रतापगढ कलेक्टर को पत्र लिख कर एसडीओ को लेकर अपना मांग पत्र लेकर आए। कई लोग अपने तबादला प्रकरण और निजी समस्याओं को लेकर भी आए, जिन्हें भी सुना गया। एकलिंगपुरा के नागरिकों की ओर से दिए गए ज्ञापन में झामरकोटडा रोड को 150 फीट चौड़ा करने के संबंध में आपत्ति जताई गई और इसको 100 फीट ही रखने तथा अवाप्ति प्रक्रिया दक्षिण दिशा की ओर करने की मांग की गई। लाडीया का खेडा तहसील कुराबड के मांगीलाल रेबारी ने वर्ष 2008 में आवंटित पट्टा नियमन की कार्रवाई की मांग की। राजस्व ग्राम देवाली पटवार मंडल सांगवा तहसील घासा में रास्ता खोली अभियान के तहत राजस्व रिकॉर्ड अनुसार रास्ते का सीमांकन करवाकर कायम करवाने के संबंध में तारा माली ने परिवेदना पेश की। सांसद सांगवा गांव वासियों ने गांव के राजकीय स्कूल से नदी व श्मशान की ओर जाने वाले मार्ग पर शीघ्र अतिक्रमण हटवाने की मांग की। एक मामले में सांसद डॉ रावत ने महिला को परिवेदना सुनकर उपखण्ड अधिकारी, धरियावद, जिला प्रतापगढ के विरुद्ध कार्रवाई को लेकर मुख्यमंत्री व कलेक्टर प्रतापगढ को पत्र लिखा है। बताया गया कि उपखण्ड अधिकारी के खिलाफ स्थानीय लोगों द्वारा लगातार मौखिक शिकायतें प्राप्त हो रही है, जो नाजायज रूप से लोगों को परेशान करने से सम्बन्धित है। शिकायतों में एक उदाहरण लोगों ने बताया कि जिसमें क्षेत्र की एक जनजाति महिला भेरकी पत्नी मांगीया मीणा ने अपनी निजी कृषि भूमि राज्यहित एवं क्षेत्रहित में आंगनवाड़ी भवन निर्माण के लिए दान दे दी। उक्त भूमि पर आंगनवाड़ी केन्द्र संचालित हो रहा है। उपखंड अधिकारी ने महिला को नोटिस जारी कर कृषि भूमि पर गैर कृषि कार्य आंगनवाड़ी भवन सिंहाड बना होने को लेकर नोटिस जारी कर दिया और इस सम्बन्ध में जवाब प्रेषित करने हेतु पाबन्द भी किया गया है। सांसद ने पत्र में लिखा कि उपखण्ड अधिकारी का इस प्रकार का कृत्य स्पष्ट रूप से स्थानीय लोगों को जानबुझकर परेशान करने वाला है एवं आमजन के मध्य सरकार की छवि बिगाडने वाला है, इसलिए उपखण्ड अधिकारी के विरुद्ध अनुशासनात्मक कार्यवाई करते हुए चार्जशिट देने एवं अविलम्ब अन्यत्र स्थानान्तरण करने के आदेश करने की मांग की है।

कनिष्ठ लेखाकारों का प्रशिक्षण

उदयपुर। हरिश्चन्द्र माधुर राजस्थान राज्य लोक प्रशासन संस्थान, क्षेत्रीय प्रशिक्षण केन्द्र, उदयपुर में नवनियुक्त कनिष्ठ लेखाकारों के प्रथम बैच का प्रशिक्षण प्रारंभ हुआ। इसका उद्देश्य प्रशिक्षु लेखाकारों को वित्तीय गतिविधियों संबंधी नियमों और प्रक्रियाओं संबंधी प्रशिक्षण देकर राज्य सरकार की वित्तीय सुदृढता एवं पारदर्शी प्रशासनिक व्यवस्था में महत्वपूर्ण भूमिका निभाने में सक्षम बनाना है। कार्यक्रम का शुभारंभ मुख्य अतिथि कोष एवं लेखा विभाग, राजस्थान सरकार के पूर्व निदेशक भूपेश माधुर, ने दीप प्रज्ज्वलन कर किया। इस अवसर पर उन्होंने प्रशिक्षु लेखाकारों को विभागों में लेखा संबंधी अपनी भूमिका को निभाने में नियमों के ज्ञान के साथ-साथ पारदर्शिता, सत्यनिष्ठा, तटस्थता एवं ईमानदारी जैसे गुणों को भी आत्मसात करने की बात कही। कार्यक्रम के दौरान अतिरिक्त निदेशक (लेखा) एवं पाठ्यक्रम निदेशक भारतीय राज, कोषाधिकारी (शहर) पार्थ शर्मा एवं कोषाधिकारी (ग्रामीण) महेन्द्र सिंह सिमर भी उपस्थित रहे। कार्यक्रम के आयोजन में नविता अग्रवाल, विष्णु दाधीच, कीर्ति डंग, विनायक शर्मा की महत्वपूर्ण भूमिका रही।

एकात्म मानव दर्शन ही राष्ट्र निर्माण की मूल चेतना : प्रो देवनानी

उदयपुर,। प्रसिद्ध चिंतक व विचारक, भारतीय जनसंघ के पूर्व राष्ट्रीय अध्यक्ष द्वारा प्रदत्त एकात्म मानवदर्शन के साठ वर्ष पूर्ण होने के उपलक्ष्य में पंडित दीनदयाल उपाध्याय स्मृति समारोह समिति जयपुर, भूपाल नोबल्स संस्थान व राजस्थान विद्यापीठ विश्वविद्यालय के संयुक्त तत्वावधान में आयोजित दो दिवसीय दीनदयाल उपाध्याय एकात्म मानवदर्शन – हीरक जयंती समारोह का आगाज बुधवार को भूपाल नोबल्स विवि के सभागार हुआ। हीरक जयन्ती समारोह के उद्घाटन और प्रथम सत्र में राजस्थान विधानसभा अध्यक्ष प्रो. वासुदेव देवनानी ने कहा कि पंडित जी के दृष्टिकोण में राष्ट्र भौगोलिक सीमाओं से परे एक सांस्कृतिक और आध्यात्मिक इकाई के रूप में देखने की आवश्यकता है।

देवनानी ने कहा कि पंडित जी के लिए राष्ट्र निर्माण का आधार केवल सीमाएं नहीं, बल्कि हमारी सांस्कृतिक चेतना, स्वदेशी दृष्टिकोण और अंतिम पंक्ति के व्यक्ति के कल्याण में निहित है। वे राजनीति में संयम, त्याग और नैतिकता के प्रबल पक्षधर थे और अंत्योदय को स्वतंत्र भारत की आत्मा मानते थे। देवनानी ने कहा कि वर्तमान में राजनीति के स्तर में भी गिरावट आई

■ दो दिवसीय एकात्म मानवदर्शन का हीरक जयन्ती समारोह का आगाज

■ देशभर के विभिन्न भागों के आए 300 प्रतिभागी ले रहे भाग।

है इसके लिए समाज का बदलता स्वरूप जिम्मेदार है समाज का स्वरूप ही जीवन से जुड़े विभिन्न पहलुओं पर प्रतिबिम्बित होता है। स्वस्थ समाज और स्वस्थ सामाजिक परम्पराएं चहुओर स्वस्थ वातावरण तैयार करने का कार्य कर सकती है। प्रथम तकनीकी सत्र में एकात्म मानव दर्शन अनुसंधान एवं विकास प्रतिष्ठान के अध्यक्ष एवं मुख्य वक्ता प्रो. महेश चंद्र शर्मा ने 'राजनीतिज्ञ पंडित दीनदयाल उपाध्याय' विषय पर विचार रखते हुए कहा कि पंडित जी राजनीति में रहते हुए भी उससे अलिप्त भाव बनाए रखने के पक्षधर थे। वे विचारों की प्रतिस्पर्धा के बाद भी समभाव और सहयोग की संस्कृति में विश्वास रखते थे। समारोह को स्वागत उद्बोधन में विद्यापीठ के कुलपति प्रो.

एस. एस. सारंगदेवोत ने पं उपाध्याय के विचारों की वर्तमान परिदृश्य में प्रांसंगिकता और आवश्यकता को रेखांकित करते हुए कहा कि राष्ट्र का निर्माण सीमाओं से नहीं, बल्कि संबंधों, संवेदना और समर्पण से होता है। कार्यक्रम की प्रस्तावना प्रस्तुत करते हुए प्रो. मोहनलाल छिपा ने कहा कि पंडित जी की विचारधारा आज की चुनौतियों के समाधान का मार्ग प्रशस्त कर सकती है। उन्होंने आह्वान किया कि दीनदयाल भाव केवल पुस्तक तक सीमित न रहकर प्रत्येक नागरिक के विचार और आचरण में समाहित हो। पहले दिन राजनीतिज्ञ पंडित दीनदयाल उपाध्याय, पत्रकार और साहित्यकार के रूप में पंडित जी विषय पर डॉ. एस. एस. उपाध्याय, डॉ. इन्द्रशेखर तत्पुरुष, गोपाल शर्मा ने, संस्थान एवं गैर-सरकारी संगठनों में दीनदयाल दर्शन की भूमिका पर अतुल जैन, प्रो मोहन लाल छीपा, दीनदयाल उपाध्याय शोधपीठ के निदेशक प्रो. के. के. सिंह प्रो. महेन्द्र सिंह आगरिया, प्रबंध निदेशक मोहब्बत सिंह रूपाखेडी ने विचार व्यक्त किए। इस अवसर पर पंडित दीनदयाल उपाध्याय के 4-5 जून 1964 को उदयपुर में दिए गए बौद्धिक विमर्शों पर आधारित पुस्तक 'एकात्मक

मानवदर्शन' का विमोचन किया गया। इसके साथ साथ पं दीनदयाल उपाध्याय द्वारा प्रदत्त एकात्मक मानवदर्शन पर आधारित चित्र प्रदर्शनी भी लगाई गई। प्रतिभागियों सहित शहर के गणमान्य नागरिकों और विद्यार्थियों ने इस चित्र प्रदर्शनी का अवलोकन किया। आयोजन सचिव डॉ. युवराज सिंह राठौड़ ने बताया कि इस अवसर पर पूर्व मंत्री एवं प्रदेश अध्यक्ष अरूण चतुर्वेदी, महेश शर्मा, कुलपति प्रो. कन्हैयालाल बेरवाल, बीएन संस्थान के प्रबंध निदेशक मोहब्बत सिंह राठौड़, मंत्री डॉ. महेन्द्र सिंह आगरिया, रजिस्ट्रार डॉ. एन.पन. सिंह, डॉ. रेणु राठौड़, अनुराग सक्सेना, पूर्व कुलपति प्रो. बीएल चौधरी, प्रो. लोकेश शेखावत, हेमेश श्रीमाली, भाजपा जिलाध्यक्ष गजपाल सिंह राठौड़, प्रभारी बंशीलाल खटीक, अतुल चण्डालिया, दीपक शर्मा, सन्नी पोखरना, राजेन्द्र सिंह, शक्ति सिंह कारोही, प्रो. प्रेम सिंह रावलोत, अक्षांश भारद्वाज, डॉ. अनिल कोठारी, नीरज कुमावत, डॉ. विजय प्रकाश विपलवी सहित शहर गणमान्य नागरिक व अनेक शिक्षाविद, विद्वान उपस्थित रहे। संचालन राजेन्द्र सिंह शेखावत, डॉ. अनिता राठौड़, आभार मंत्री डॉ. महेन्द्र सिंह आगरिया ने जताया।

कॉलेज में जेनेसिस का आगाज

उदयपुर,। साई तिरुपति विवि के पिम्स मेडिकल कॉलेज में मंगलवार शाम को मेगा इवेंट जेनेसिस का आगाज हुआ। जून में होने वाले इस इवेंट की शुरुआत एक कार्यक्रम से हुई जिसमें घोषणा की गई कि जेनेसिस कार्यक्रम में मशहूर गायक अमित त्रिवेदी अपनी प्रतिभा का प्रदर्शन करेंगे। इसके साथ ही डीजे शैडो, डीजे कियारा, डीजे सजल कॉमेडियन इंदर साहनी, अभिषेक वालिया प्रस्तुति देंगे। प्रबंध निदेशक नयन अग्रवाल ने बताया कि 20 व 21 जून को होने वाले जेनेसिस को लेकर एक बड़ी तैयारी की जा रही है, और इसके साथ ही उन्होंने अनूठे वृक्षारोपण कार्यक्रम को निर्देशित किया जिसके अंतर्गत हर छात्र जो मेडिकल शिक्षा पूर्ण कर पिम्स से विदा ले रहा है उनके नाम का वृक्ष विवि परिसर में लगाने की शुरुवात की।

पर्यावरण के लिए दौड़ा उदयपुर

■ जन्तुआलय विकास ट्रस्ट की साधारण सभा बैठक का आयोजन

उदयपुर। वंदे गंगा जल संरक्षण जन अभियान एवं विश्व पर्यावरण दिवस (5 जून) के उपलक्ष्य में बुधवार सुबह उदयपुरवासियों ने पर्यावरण के दौड़ लगाई। अवसर था जिला पर्यावरण समिति के तत्वावधान में फतहसागर की पाल पर आयोजित रन फॉर इन्वायरमेंट का। उदयपुर सांसद डॉ मन्नालाल रावत, संभागीय आयुक्त प्रज्ञा केवलरमानी, जिला कलेक्टर नमित मेहता, एडीजे कुलदीप शर्मा ने मैराथन को हरी झंडी दिखाई। इसके साथ ही वंदे गंगा जल संरक्षण जन अभियान का आगाज हुआ। मैराथन में शामिल युवाओं, बच्चों ने पर्यावरण संरक्षण, जल संचय का संदेश दिया। राज्य सरकार के निर्देशानुसार 5 जून को विश्व पर्यावरण दिवस एवं गंगा दशमी के मौके पर वंदे गंगा जल संरक्षण जन अभियान का शुभारंभ होना है। इसी

समाजसेवी गजपालसिंह बतौर अतिथि पहुंचे। मुख्य वन संरक्षक वन्यजीव शंकराम यादव, उप वन संरक्षक मुकेश सैनी व अजय चित्तौड़ा ने अतिथियों का उपरणा ओढ़ा कर तथा गमला भेंट कर स्वागत किया। सांसद डॉ रावत ने जल और पर्यावरण का महत्व बताते हुए इसके संरक्षण के लिए सामूहिक प्रयासों पर बल दिया। संभागीय आयुक्त केवलरमानी सहित अतिथियों ने मैराथन में शामिल सभी प्रतिभागियों को जल एवं पर्यावरण संरक्षण का संकल्प दिलाया। इसके पश्चात् अतिथियों ने हरी झण्डी दिखाकर मैराथन को रवाना किया। मैराथन में सबसे आगे स्केटिंग करते हुए बच्चे आकर्षण का केंद्र रहे। वहीं प्रशिक्षक नीरज बत्रा के नेतृत्व में लैंक्रीज टीम भी मैराथन में शामिल हुई।

सार-समाचार

वंदे गंगा जल संरक्षण जन अभियान का प्रभारी मंत्री करेंगे शुभारंभ

उदयपुर,। जल संचय और पर्यावरण संरक्षण के प्रति आमजन को जागरूक करने के उद्देश्य से मुख्यमंत्री श्री भजनलाल शर्मा की पहल पर 5 जून को पर्यावरण दिवस व गंगा दशमी के अवसर पर प्रदेशव्यापी वंदे गंगा जल संरक्षण जन अभियान का आगाज होगा। उदयपुर में जिला स्तरीय कार्यक्रम दूध तलाई में होगा। इसमें प्रभारी मंत्री श्री हेमन्त मीणा बतौर मुख्य अतिथि शिरकत करेंगे। जिला स्तरीय कार्यक्रम के तहत 5 जून को सुबह 10 बजे नगर निगम, जल संसाधन विभाग व राजीविका के तत्वावधान में दूधतलाई पर साफ-सफाई, कलश यात्रा, जल पूजन तथा वंदे गंगा जल संरक्षण जन अभियान संकल्प के कार्यक्रम होंगे। 11.15 बजे माछला मगरा स्थित नगर वन उद्यान में वन विभाग के तत्वावधान में तुलसी व पीपल पौधा वितरण सहित विविध आयोजन होंगे। इससे पूर्व सुबह 6 बजे प्रदूषण नियंत्रण विभाग की ओर से शौर्यगढ़ में रन फॉर इन्वायरमेंट का आयोजन होगा। इसी क्रम में शाम 5 बजे प्रभारी मंत्री मीणा नगर निगम बोर्ड बैठक सभागार में प्रेसवार्ता को संबोधित करेंगे। टाउन हॉल परिसर में ही 5.30 बजे आमुखीकरण कार्यशाला होगी। वहीं शाम 6 से 7 बजे तक सांस्कृतिक संध्या का आयोजन होगा। शाम 7 बजे गणगौर घाट पर दीप प्रज्ज्वलन एवं महाआरती होगी।

अवैध शराब बरामद

उदयपुर। आबकारी आयुक्त शिवप्रसाद नकाते के निर्देशानुसार प्रदेश में अवैध मदिरा निर्माण भण्डारण परिवहन एवं विक्रय पर अंकुश लगाने हेतु जारी विशेष निरोधात्मक अभियान के तहत उदयपुर शहर में मदिरा सैल्समेन द्वारा होटल मेरियट में अन्य राज्य की प्रतिबंधित शराब पर सस्ती शराब के होलोग्राम व लेबल की शराब बरामदगी के प्रकरण में होटल मेरियट के एफ एंड बी मेनेजर को गिरफ्तार किया गया है साथ ही होटल के निदेशक व अन्य स्टाफ से पूछताछ जा रही है। उल्लेखनीय है कि इस संबंध में भुवाणा से एक मदिरा दुकान के सैल्समेन को भी गिरफ्तार किया है। अतिरिक्त आबकारी आयुक्त प्रदीप सिंह सांगवत ने बताया कि आबकारी आयुक्त शिवप्रसाद नकाते के निर्देशानुसार शहर में अन्य राज्य की प्रतिबंधित शराब पर सस्ती शराब के होलोग्राम लगाने एवं राजस्थान में बिक्री योग्य होने के नकली लेबल लगाकर होटलों एवं मदिरा दुकानों पर सफ्टाई की विश्वसनीय सूचना पर बीते सोमवार रात्रि को आबकारी निरोधक दल द्वारा आबकारी निरीक्षक मुरलीधर सौदा नरेश सुहैल, मनीषा पुरोहित एवं सहायक आबकारी अधिकारी गणपतलाल के नेतृत्व में 3 टीमों का गठन कर उदयपुर के भुवाणा क्षेत्र स्थित एक मकान से हरियाणा राज्य में बिक्री योग्य तीन बोतल शराब बरामद की गई। मौके से अभियुक्त आदिल को गिरफ्तार किया गया। अभियुक्त आदिल से प्राप्त सूचना पर उदयपुर के प्रतिष्ठित होटल मेरियट में सफ्टाई की गई 36 बोतल शराब जप्त करते हुए होटल मैनेजर अंकित को भी सिलपत्ता पर गिरफ्तार किया गया।

NISE

राष्ट्रीय सौर ऊर्जा संस्थान

(नवीन और नवीकरणीय ऊर्जा मंत्रालय, भारत सरकार का एक स्वायत्त संस्थान)
गुरुग्राम-फरीदाबाद मार्ग, वाला पहाड़ी, गुरुग्राम 122003, हरियाणा
प्रधानमंत्री सूर्य घर: मुक्त बिजली योजना के तहत नवाचार से युक्त परियोजनाओं के लिए राष्ट्रीय सौर ऊर्जा संस्थान (एनआईएसई) प्रस्ताव आमंत्रित करता है। इस पहल का उद्देश्य रूफटॉप सौर प्रौद्योगिकियों, व्यावसायिक मॉडलों और कार्यान्वयन विधियों में नवाचार को प्रदर्शित करना और उसे बड़े स्तर पर लागू करना है, जिससे भारत में स्वच्छ ऊर्जा को तेजी से अपनाया जा सके।
परियोजना अवधि: अधिकतम 18 माह वित्तीय सहायता: परियोजना लागत का अधिकतम 60% या ₹.30 करोड़ (जो भी कम हो)
प्रस्ताव जमा करने की अंतिम तिथि: 29 जुलाई 2025
विस्तृत जानकारी, आवेदन दिशानिर्देश और प्रस्ताव जमा करने हेतु वेबसाइट पर जाएं: <https://nise.res.in/innovative-PMSG/>
CBC 28102/12/0001/2526

 **vedanta**
transforming for good

 **HINDUSTAN ZINC**
Zinc & Silver of India

ज़िंक और सिल्वर से, कल के हरित भविष्य को मजबूत बनाएं

- 2 वर्षों से विश्व की सबसे सस्टेनेबल मेटल्स और माइनिंग कंपनी का दर्जा प्राप्त*
- 2.41 गुना वाटर पॉजिटिव
- वित्त वर्ष 25 में 6.7 लाख tCO2e जीएचजी उत्सर्जन की बचत
- पर्यावरण और सुरक्षा पहलों के माध्यम से 5 लाख से अधिक लोगों को हुआ लाभ

 **WORLD ENVIRONMENT DAY**

Yashad Bhawan, Udaipur - 313 004, Rajasthan, INDIA. www.hzindia.com CIN L27204RJ1966PLC001208

 <https://www.linkedin.com/company/hindustanzinc/>  <https://www.facebook.com/HindustanZinc/>  https://twitter.com/Hindustan_Zinc  https://www.instagram.com/hindustan_zinc/

मुख्यमंत्री भजनलाल आज वंदे गंगा जल संरक्षण आंदोलन का शुभारंभ करेंगे

जयपुर, 4 जून। मुख्यमंत्री भजनलाल शर्मा ने प्रदेशभर में “वंदे गंगा जल संरक्षण” जन अभियान की महत्वपूर्ण पहल की है। विश्व पर्यावरण दिवस एवं गंगा दशहरा (5 जून) के शुभ संयोग पर शुरू होने जा रहे इस अभियान के अंतर्गत, 20 जून तक विभिन्न विभागों द्वारा प्रदेशभर में जल संरक्षण के व्यापक कार्य किए जाएंगे। इस अभियान के सफल संचालन के लिए प्रदेश के 41 जिलों में मंत्रियों को नियोजित किया गया है।

अभियान के पहले दिन 5 जून को प्रदेशभर में विभिन्न विभागों द्वारा नर्सरियों में विशेष स्वच्छता कार्यक्रम, तुलसी पौध वितरण, प्लास्टिक का उपयोग कम करने की शपथ, श्रमदान, जल स्रोतों की साफ-सफाई व मरम्मत, वंदे गंगा कलश यात्रा, नदी-बांध-सरोवर का पूजन एवं हरियालो राजस्थान के अंतर्गत पौधरोपण की तैयारी के साथ-साथ कर्मभूमि से मातृभूमि अभियान के तहत कार्यों का अवलोकन एवं स्वीकृति जैसे प्रमुख कार्य किए जाएंगे।

विश्व पर्यावरण दिवस और गंगा दशहरा के शुभ अवसर पर मुख्यमंत्री जयपुर के जमवारामगढ़ में वृक्षारोपण करेंगे। वहीं, मेोरी के निकट, रामगढ़

वे जमवारामगढ़ में वृक्षारोपण व श्रमदान, केशोरायपाटन में जल पूजन व भरतपुर में गंगा मंदिर में विशेष पूजा करेंगे



मुख्यमंत्री भजनलाल शर्मा

- अभियान के पहले दिन नर्सरियों में विशेष स्वच्छता कार्यक्रम, तुलसी पौधा वितरण, प्लास्टिक उपयोग कम करने की शपथ, श्रमदान, जल स्रोतों की सफाई, वंदे गंगा कलश यात्रा, नदी-सरोवर-बाँध पूजन तथा पौधारोपण के कार्यक्रम होंगे।

राजस्थान इंटरनेशनल सेंटर (आरआईसी) में आयोजित होने वाली राज्य स्तरीय कार्यशाला को संबोधित करेंगे।

कार्यक्रम के बाद, मुख्यमंत्री बूंदी के लिए रवाना होंगे, जहां वे

केशोरायपाटन में मुख्यमंत्री ‘वंदे गंगा’ जल पूजन, चुनरी महोत्सव एवं कलश पूजन कार्यक्रम में शिरकत करेंगे और समारोह में जल स्वावलंबन अभियान 2.1 के अंतर्गत, बूंदी जिले के विभिन्न विकास कार्यों का लोकार्पण एवं शिलान्यास करेंगे। मुख्यमंत्री केशवराय भगवान मंदिर में पूजा-अर्चना भी करेंगे। उसके बाद शाम को भरतपुर पहुंचेंगे, जहां वे गंगा मंदिर में विशेष पूजा और सुजानगंगा में दीपदान करेंगे।

निर्जला एकादशी (6 जून) के दिन रेल्वे स्टेशन, बस स्टैण्ड आदि सार्वजनिक स्थानों पर वंदे गंगा जल सेवा, जल परीक्षण अभियान, जलाशयों से गाद निकालना एवं पशु-पक्षियों के लिए पीने के साफ पानी की व्यवस्था के संबंध में विभिन्न गतिविधियां आयोजित की जाएंगी। सात जून को अभियान पर संगोष्ठियां तथा 8 जून को ग्रामीण क्षेत्रों में पंचायत एवं शहरी क्षेत्रों में वॉर्ड स्तर पर वंदे गंगा प्रभात फेरी और जागरूकता अभियान रैली आयोजित की जाएगी। प्रधानमंत्री मोदी की केन्द्र सरकार 9 जून को 11 साल पूरे कर रही है। इस दिन प्रदेश में नवीन अमृत सरोवर कार्यक्रम का शुभारंभ होगा।

बॉम्बे लॉयर्स एसोसिएशन ने सुप्रीम कोर्ट के मु. न्यायाधीश को पत्र लिखा

- इन वकीलों ने मु. न्यायाधीश से आग्रह किया कि वे न्यायाधीश वर्मा के खिलाफ एफआईआर दर्ज करने के लिए अपनी सहमति प्रदान करें ।

पत्र में कहा गया है कि तुरंत कार्यवाई इसलिए जरूरी है ताकि “सबूत सुरक्षित रहें और कानून का राज कायम रहे।”

पत्र आगे कहता है कि रिकॉर्ड पर आ चुके मामले की गंभीरता के बावजूद, अब तक न तो कोई एफआईआर दर्ज हुई है और न ही अधिकृत जाब्ये या पंचनामे की कार्यवाही की गई है। यह निश्चिंतता जाँच प्रक्रिया की सत्यनिष्ठा पर गंभीर प्रश्न खड़े कर रही है।

बीएलए ने अपने पत्र में 1991 के के. वीरास्वामी बनाम भारतीय संघ केस में सुप्रीम कोर्ट की संविधान पीठ के फैसले का हवाला दिया है, जिसमें कहा गया था कि न्यायाधीश भी पीसी एक्ट के तहत “लोक सेवक” हैं और भारत के मुख्य न्यायाधीश की अनुमति से उन पर मुकदमा चलाया जा सकता है। बीएलए ने यह भी आग्रह किया है कि 3 मई को तत्कालीन मुख्य

न्यायाधीश संजीव खन्ना को सौंपी गई इन-हाउस समिति की रिपोर्ट, जिसमें न्यायमूर्ति वर्मा के खिलाफ आरोप बताए गए हैं, सार्वजनिक की जाए।

8 मई को सुप्रीम कोर्ट की प्रेस विज्ञापन में बताया गया था कि यह रिपोर्ट और न्यायमूर्ति वर्मा का 6 मई का उत्तर राष्ट्रपति और प्रधानमंत्री को भेज दिया गया है। बीएलए ने जस्टिस वर्मा के अभियोजन की शुरुआत के लिए सीजेआई की स्वीकृति की माँग करते हुये, इस बात को रेखांकित किया है कि कानून के समक्ष सभी बराबर हैं तथा संस्थागत जवाबदेही जरूरी है।

इधर उच्चस्तरीय सरकारी सूत्रों ने बताया कि केन्द्र सरकार उच्च न्यायालय के वर्तमान न्यायाधीश न्यायमूर्ति यशवंत वर्मा के खिलाफ महाभियोग की कार्यवाही शुरू करने की तैयारी कर रही है, जिन पर भ्रष्टाचार के आरोप हैं। उनके दिल्ली स्थित सरकारी आवास से बड़ी मात्रा में नकदी बरामद होने के बाद उन पर ये आरोप लगे हैं।

किसी वर्तमान न्यायाधीश के खिलाफ महाभियोग की कार्यवाही भारत के संवैधानिक ढांचे की सबसे दुर्लभ और संवेदनशील प्रक्रियाओं में से एक है। सूत्रों के अनुसार, संसद के आगामी सत्र में उन्हें पद से हटाने (महाभियोग) के लिए प्रस्ताव पेश किया जाएगा।

प्रदेशवासी पर्यावरण अभियानों में बढ़-चढ़ कर हिस्सा लें

जयपुर, 4 जून। मुख्यमंत्री भजनलाल शर्मा ने विश्व पर्यावरण दिवस एवं गंगा दशहरा की पूर्व संध्या पर वीडियो के माध्यम से प्रदेशवासियों के नाम संदेश दिया है। उन्होंने संदेश में 5 जून से प्रारंभ हो रहे ‘वंदे गंगा’ जल संरक्षण जन अभियान एवं ‘एक पेड़ मां के नाम’ अभियान में बढ़-चढ़ कर हिस्सा लेने का आ न किया है। शर्मा ने कहा कि राजस्थान अपनी जल संरक्षण परंपराओं की वजह से पूरे देश-दुनिया में पहचान रखता है। दोसा की चांद बावडी से लेकर थार में बनाए जाने वाले टांके प्रदेश की समृद्ध जल संरक्षण परंपरा के प्रतीक हैं।

मुख्यमंत्री भजनलाल ने रहीमदास जी के प्रसिद्ध दोहे ‘रहिमन पानी

राखिए....बिन पानी सब सून.....’ का उल्लेख करते हुए कहा कि 5 जून को हम हर वर्ष की तरह विश्व पर्यावरण दिवस मनाने जा रहे हैं। संयोग से इस दिन गंगा दशहरा भी है और इसके अगले दिन निर्जला एकादशी है। उन्होंने कहा कि यह संयोग हम सभी को पानी की महत्ता की याद दिला कर जल संरक्षण पर विशेष रूप से ध्यान देने की ओर इशारा कर रहा है। मुख्यमंत्री ने कहा कि ‘वंदे गंगा’ जल संरक्षण जन अभियान तथा ‘एक पेड़ मां के नाम’ अभियान प्रदेशवासियों के अपने अभियान हैं, इनमें सहभागिता निभाते हुए गंगा दशमी के दिन अपने आसपास के जलस्रोत, नदियों, जलधाराओं, तालाबों की पूजा-अर्चना करें।

भूपेश बघेल कांग्रेस पार्टी ...

(प्रथम पृष्ठ का शेष)
लिया गया। अब रंधावा भी उसी गुट का हिस्सा हैं जो वेणुगोपाल को रिपोर्ट करता है।

पूर्व मुख्यमंत्री अशोक गहलोत थक-हार कर, वेणुगोपाल के जरिए ही पार्टी में वापसी की कोशिश कर रहे हैं, लेकिन उन्होंने पहले गांधी परिवार और सोनिया गांधी के खिलाफ बगावत की थी, इसलिए अब गहलोत की वापसी के लिये राहुल गांधी को मनाना वेणुगोपाल के लिए भी कठिन हो रहा है।

अंबिका सोनी भी गहलोत का समर्थन कर रही हैं, लेकिन वे भी कोई

- हालांकि, ये नेता आम आदमी पार्टी व भाजपा के हाथ में कठपुतली हैं तथा कांग्रेस संगठन पंजाब में धरातल में धंसता जा रहा है। पंजाब के प्रभारी बघेल कुछ भी हस्तक्षेप करने की इच्छा नहीं दिखा रहे, केवल वेणुगोपाल की ओर देख रहे हैं, उनका आदेश जानने के लिए।

खास असर नहीं डाल पा रही हैं, भले ही सोनिया गांधी उनकी बातों को तबज्जो देती हैं।

एआईसीसी में कुछ नेतागण तो वेणुगोपाल का हुकुम मानने के लिये इसलिये बाध्य हैं कि उन्हें पार्टी में बने रहना है, जबकि कुछ लोग ऐसा इसलिये करते हैं क्योंकि उन्हें पार्टी में आगे बढ़ना है तथा अपने लक्ष्य एवं आकांक्षाएं

हासिल करनी हैं।

एक वरिष्ठ नेता ने कहा “अगर भूपेश बघेल जैसा प्रियंका गांधी का वफादार नेता भी अपनी व्यक्तिगत महत्वाकांक्षाओं के लिए खेमे बदल सकता है, तो यह इस बात का पर्याप्त संकेत है कि एआईसीसी के परिसर में किस तरह की सत्ता की राजनीति चल रही है।”

समझा जाता है कि बघेल की ओबीसी पहचान, पूर्व मुख्यमंत्री होने और एक ‘प्रेजेंटेशन चहिरा’ होने की वजह से वे राहुल गांधी की सोच के मुताबिक नेताओं की उस सूची के लिये उपयुक्त हैं,

जिन्हें पदोन्नत किया जाना चाहिये।

जहाँ तक उनके खिलाफ मुकदमे होने तथा एन्फोर्समेंट डायरेक्ट्रेट (ईडी) द्वारा उनके पास सम्पत्ति भेजे जाने का प्रश्न है, ये बातें कोई खास महत्व नहीं रखतीं, क्योंकि ईडी ने गांधी परिवार को भी सम्पत्ति भेजे हैं तथा पूछताछ की है।

एक वरिष्ठ नेता ने कहा कि अब मैदान सबके लिये बराबर एवं समान है।

छ: जून को प्र.मंत्री चिनाब...

(प्रथम पृष्ठ का शेष)
सहित 26 लोग मारे गए, जिससे इस साल की रिकॉर्ड तोड़ने वाली पर्यटक संख्या पर अचानक विराम लग गया। कश्मीर ऐसा क्षेत्र है जो पर्यटन पर आधारित गुलमर्ग की सुंदरता, डल झील का आकर्षण, और अमरनाथ और वैष्णो देवी इसके प्रमुख आकर्षण हैं। इस राज्य तक स्थिर और सुरक्षित पहुँच कोई विलासिता नहीं, बल्कि आवश्यकता है।

चेनाब पुल और जल्द शुरू होने वाली कटरा-श्रीनगर वंदे भारत एक्सप्रेस एक मजबूत संदेश देती हैं: विकास को हिंसा के द्वारा रोका नहीं जा सकता। वंदे भारत ट्रेन को खासतौर पर इस क्षेत्र की जलवायु के अनुसार तैयार किया गया है – इसमें हीटिंग पैड और सेंसर लगे हैं ताकि सर्दियों में बर्फ जमने से बचा जा सके। इससे सर्दियों में जब यह क्षेत्र शेष विश्व से कट जाता है, यात्रा तेज़, आरामदायक और सुरक्षित होगी।

अब तक सीमित हवाई संपर्क और मौसम-आधारित सड़कों के कारण पर्यटन मौसम पर निर्भर और अनिश्चित रहता था। लेकिन अब प्रत्यक्ष रेल संपर्क से पर्यटक आसानी से श्रीनगर पहुँच सकेंगे, जिससे मुख्यधारा के पर्यटन के साथ-साथ धार्मिक पर्यटन को भी बढ़ावा मिलेगा। इससे पूरे साल पर्यटन को स्थिरता मिल सकती है।

बेहतर संपर्क केवल पर्यटक ही नहीं लाता, बल्कि यह रोजगार, आय और आशा भी लाता है। स्थानीय व्यापारी, ट्रांसपोर्टर, होटल मालिक और हस्तशिल्प कारीगर इससे भारी लाभ कमा सकते हैं। यह रेल लाइन कश्मीरी सेब उत्पादकों के लिए भी वरदान साबित होगी – अब सेब एक दिन में ही दिल्ली के बाजारों तक पहुँच सकेंगे, साथ ही घाटी को आवश्यक वस्तुओं और दवाइयों की आपूर्ति भी सुनिश्चित हो सकेगी।

पिछले दो वर्षों में कश्मीर में पर्यटन ने फिर से गति पकड़ी थी, और अप्रैल की त्रासदी से पहले रिकॉर्ड पर्यटक आ रहे थे। इस गति को थमने नहीं देना चाहिए। पुल और ट्रेन सेवा सरकार की "आतंकवाद के बदले विकास" नीति को मूर्त रूप देते हैं। इससे यह संदेश जाता है: लोगों को जोड़ो, क्षेत्र को खोलो और विकास को अंदर आने दो।

चेनाब पुल सिर्फ एक पुल नहीं, बल्कि संघर्ष और पुनर्निर्माण का प्रतीक है। यह कश्मीरियों और संभावित पर्यटकों दोनों को यह विश्वास दिलाता है कि सामान्य स्थिति कोई सपना नहीं, बल्कि एक उभरती हुई वास्तविकता है। यह एक ऐसा कदम है जो सुनिश्चित करता है कि घाटी के भविष्य को भय से परिभाषित न किया जाए।



समयमय जल

भारत सरकार

“ भारत वह सब प्रदान करता है जिसकी नवप्रवर्तकों और निवेशकों को आवश्यकता है। मैं विश्व को प्रतिभा, बाजार, पूंजी, पारिस्थितिकी तंत्र और खुलेपन की संस्कृति के पाँचों स्तंभों के आधार पर भारत में निवेश करने के लिए आमंत्रित करता हूँ । ”

श्री नरेन्द्र मोदी
माननीय प्रधानमंत्री

भारत में निवेश करें भविष्य में निवेश करें

भारत में एफडीआई

अभूतपूर्व विकास का खुला द्वार



वित्त वर्ष 2003-14 में 308.38 अरब डॉलर से



वित्त वर्ष 2014-25 में 748.78 अरब डॉलर तक **143%** की वृद्धि



वित्त वर्ष 2024-25 में 81.04 अरब डॉलर का FDI प्रवाह



पिछले वर्ष से 14% की वृद्धि



3 वर्षों में सबसे अधिक



2017 से अब तक 1300 + निवेश प्रस्तावों का निपटारा

वैश्विक व्यवसाय भारत को क्यों चुनते हैं ?

नवाचार और अनुसंधान का केंद्र :

युवा और कुशल कार्यबल :

उदार क्षेत्रों में निवेश :

हरित विकास की प्रतिबद्धता :

विश्व में AI कौशल में प्रथम स्थान

औसत आयु 30 वर्ष से कम, 954 मिलियन से अधिक इंटरनेट उपयोगकर्ता

रक्षा, दूरसंचार, अंतरिक्ष एवं अन्य

जी20 में सबसे तेजी से नवीकरणीय ऊर्जा को अपनाने वाला देश। वर्ष 2070 तक नेट-जीरो उत्सर्जन

एक ऐसा ट्रैक रिकॉर्ड जिस पर आप भरोसा कर सकते हैं

★ स्थिर नीतिगत ईकोसिस्टम

★ सुधार आधारित शासन

★ उम्मीद के अनुरूप विनियामक रूपरेखा

★ भारत के आधारभूत आर्थिक पहलुओं पर वैश्विक विश्वास

#InvestInIndia | #FDIIndia | #MakeInIndia | #IndiaMeansBusiness



www.nsws.gov.in



www.dpiit.gov.in

Follow us:



@dpiit_moci



@DPIITGoI

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स:0744-2386033 बीकानेर कार्यालय: कुम्भाना हाऊस, हनुमान हत्था, बीकानेर। फोन: 2200660, फैक्स 0151-2527371 अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन 226422,226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

●●●●

⊕

●●●●

⊕

●●●●

⊕

●●●●

CBC 052011/13/0002/2526